

الاستمداد

مع

غائبانہ بیعت کا ثبوت

مسنوع

فیض ملت، رئیس المصنفین، أستاذ العرب والعجم، مفسر اعظم پاکستان

حضرت علامہ ابوالصالح

مدظلہ العالی

مفتی محمد فیض احمد اویسی رضوی

www.faizahmedowaisi.com



بسم الله الرحمن الرحيم

الصلوة والسلام عليك يا رحمة للعالمين ﷺ

الاستمداد مع غائبانه بيعت کا ثبوت

تصنیف لطیف

شمس المصنفین، فقیہ الوقت، فیض ملت، مفسر اعظم پاکستان

حضرت علامہ ابوالصالح مفتی محمد فیض احمد اویسی دامت برکاتہم القدسیہ

() ☆ ☆ ☆ ()

() ☆ ☆ ()

() ☆ ()

الاستمداد

بسم الله الرحمن الرحيم

نحمدہ ونصلی ونسلم علی رسولہ الکریم

محبوبانِ خدا (انبیاء و اولیاء علیہم السلام) سے مدد مانگنا اس عقیدہ پر کہ یہ حضرات اللہ تعالیٰ کی بارگاہ میں ہمارے وسیلہ ہیں ان کی دعائیں مستجاب ہیں اور ان کے لئے اللہ تعالیٰ نے بھی وعدہ فرمایا ہے

لئن سألتنی لاعطینہ

بنابرین انہیں عرض کرنا آپ دعا فرمائیں میرا کام ہو جائے۔ اس میں کوئی شرعی قباحت نہیں اسی موضوع پر اہل سنت کی طرف سے بیشمار تصانیف و رسائل معرض تحریر میں آچکے ہیں۔ فقیر نے بھی درجنوں رسالے لکھے ہیں اس رسالہ میں صرف ان چند بزرگوں کی تصریحات عرض کرتا ہوں جو مخالفین کے معتمد علیہم ہیں یعنی شاہ ولی اللہ، شاہ عبدالعزیز، حاجی امداد اللہ رحمۃ اللہ علیہ۔

(۱) شاہ ولی اللہ محدث دہلوی رحمۃ اللہ علیہ مسلک حق اہل سنت کے مقتدا و پیشوا ہیں انہیں وہابیت سے دور کا واسطہ بھی نہیں ان کی بعض تصانیف میں تحریف و اضافے وہابیوں نے کئے بلکہ بعض تصانیف ان کے نام سے شائع کیں۔ فقیر نے ان کی شرارت کو اپنی تصنیف ”التحقیق الجلی فی مسلک شاہ ولی“ میں واضح کیا ہے دوسری تصنیف ”کیا شاہ ولی اللہ وہابی تھے“ میں بھرپور دلائل سے ثابت کیا ہے کہ شاہ ولی اللہ محدث دہلوی رحمۃ اللہ علیہ وہابی نہیں بلکہ سنی تھے ان کے عقائد و معمولات اسی طرح تھے جیسے کہ دورِ حاضرہ میں اہل سنت بریلویوں کے ہیں۔

(۲) شاہ عبدالعزیز محدث دہلوی رحمۃ اللہ علیہ بھی مصلب سنی تھے۔ انہی کے دور میں ان کا بھتیجا شاہ اسماعیل دہلوی اہل سنت کے مذہب سے منحرف ہوا تو شاہ عبدالعزیز محدث دہلوی نے اسے عاق کر دیا اور اپنی جائیداد سے محروم کر کے ہمیشہ کے لئے اسے اپنے سے دور کر دیا۔ جب شاہ اسماعیل کی تصنیف تقویۃ الایمان منظر عام پر آئی تو شاہ عبدالعزیز محدث دہلوی نے فرمایا کہ اگر میں نابینا نہ ہوتا تو اس کا رد اس طرح کرتا جیسے شیعوں کے رد میں ”تختہ اشاعریہ“ لکھی ہے۔ یاد رہے کہ شاہ عبدالعزیز محدث دہلوی کی تصانیف میں وہابیوں دیوبندیوں نے تحریف و اضافے کئے اس کی تفصیل بھی فقیر نے ”التحقیق الجلی“ میں لکھ دی ہے۔

(۳) حاجی امداد اللہ مہاجر کی رحمۃ اللہ علیہ بھی سنی تھے ان کے عقائد و معمولات اس طرح تھے جیسے آج کل سنی بریلویوں

کے ہیں جیسا کہ ان کی تصانیف شاہد ہیں بالخصوص ”فیصلہ مفت مسئلہ کلیات امدادیہ اور ملفوظات“ وغیرہ ہیں۔ آپ کے خلفاء میں زیادہ اہل سنت علماء ہیں۔ اس کی تفصیل فقیر نے تذکرہ علمائے اہل سنت میں عرض کر دی ہے۔

ان کے حوالہ جات مخالفین کو ماننا ضروری ہے کیونکہ آپ دیوبند کے ستونوں (قاسم نانوتوی، اشرف علی تھانوی، رشید احمد

کنگنوی) کے پیرومرشد ہیں اور پیری مریدی کا ضابطہ کلیہ ہے

بے سجادہ و نگین کن

اگر پیرمغان گوید مصلے کو شراب سے رنگیں بنادے

یعنی اس کے ارشاد گرامی کی پیروی اگر تجھے پیرمغان فرمائے اور یہ بھی اس شعبہ تصوف کا ضابطہ ہے جو مرید اپنے

مرشد کے خلاف کرے وہ مرید (بالضم) نہیں مرید (بالفتح) (رائدہ درگاہ) ہے۔ ان حوالہ جات پڑھنے کے بعد قارئین فیصلہ

کر لیں کہ یہ منکرین اپنے پیشواؤں کی کیوں نہیں مانتے۔

حوالہ جات شاہ ولی اللہ رحمۃ اللہ علیہ

شاہ ولی اللہ محدث دہلوی لکھتے ہیں کہ

مے فرمودندا میرے صاحب شوکت

ہمایہ مصد فاضل بود عمارت حویلی خواست

اتفاقا حویلی اوموضی کجی مے افتاد

از مصد فاضل قدرے زمین باضفاف

مضاعفہ شن مثل بلب کرو قبول نہ

نود سر انجام میاں ایساں خشونت و

وحشت واقع شدامیر گفت علی

اصباح پیش بادشاہ میروم والتماس

مے کنم کہ ایں زمین بادشاہی است

مسلوک مصد فاضل نیست وایں بقعہ

رامے گیرم نے گذارم اگرچہ الوف

خرچ شوند مصد فاضل نیست وایں مقبوعہ رائے
 گیرم نے گزارم اگرچہ الوف خرچ شوند مصد
 فاضل شب ہنگام بن آمد الصبح از حد گزاریند
 گفتم ہرگز ببادشاہ فلاقت نخواہد کردو ہرگز
 ایں مناقشہ نتواں بود علی الصبح بقعہ دیوان
 بادشاہ از خانہ برآمد رسواراں یادے
 برخوردن رکہ فرمان آنت کہ
 ہمیں ساعت کوچ کئی گفت ے
 خواہم کہ بالسنافہ رخصت شوم و بعض
 مطالب ضروریہ عرض کنم گفتند نہ ہمیں
 ساعت باید کہ کوچ کئی بجمہرہ و کرہ
 ہماں وقت اور از شہر برآوردند
 ہاں جہت جاں بجاں وہ سپرد
 فرصت مشاقہ نیافت

(انفاس العارفین صفحہ ۵۶، ۵۷)

فرماتے ہیں کہ ایک با اقتدار امیر نے محمد فاضل کی ہمسائیگی میں حویلی کے قطعہ لیا۔ قطعہ کی ساخت کچھ ایسی تھی کہ
 حویلی میں ٹیڑھ آتی تھی۔ اس نے محمد فاضل سے دگنی تگنی قیمت پر قدرے زمین مانگی مگر وہ نہ مانا بالآخر ان کے درمیان
 رنجش اور جھگڑا ہو گیا۔ اس امیر نے کہا میں صبح جا کر بادشاہ سے کہوں گا کہ یہ زمین محمد فاضل کی ملکیت نہیں بلکہ سرکاری
 ہے۔ زمین کا یہ ٹکڑا چھوڑ دوں گا کسی بھی صورت نہیں بلکہ لے لوں گا چاہے ہزاروں روپے خرچ ہو جائیں۔ محمد فاضل رات
 کو میرے پاس آ کر حد سے زیادہ گڑ گڑایا میں نے کہا کہ وہ بادشاہ سے ہرگز نہیں مل سکے گا اور کسی بھی صورت یہ جھگڑا پیدا
 نہیں ہوگا۔ چنانچہ صبح سویرے جب وہ امیر گھر سے نکل کر دربار بادشاہی جانے لگا تو راستے میں اسے شاہی سواروں نے
 آلیا اور کہا کہ بادشاہ نے تمہارے لئے حکم دیا ہے کہ ابھی ابھی فلاں مہم کے لئے روانہ ہو جاؤ۔ امیر نے کہا کہ میری

خواہش ہے کہ بادشاہ سے روبرو مل کر کچھ ضروری باتیں عرض کروں۔ کارندوں نے اس کی یہ بات نہ مانی اور فوراً ہی کوچ کرنے پر مجبور کر کے اسے زبردستی اُسی وقت شہر سے باہر نکال دیا اور وہ امیر اسی مہم میں مر گیا۔ چنانچہ اسے محمد فاضل سے جھگڑا کرنے کی ہی فرصت نہ ملی۔

نوٹ: یاد رہے کہ یہ کتاب شاہ ولی اللہ کی آخری تصنیف ہے۔ اس کے خلاف جو ہوگا وہ تحریف ہوگی۔

فوائد

(۱) شاہ عبدالرحیم کی شخصیت غیر معمولی مصیبتوں میں امداد کرنے کے لئے مشہور تھی۔ اس لئے آپ کو جاننے والا ہر شخص اپنی بگڑی بنانے کے لئے آپ کی طرف رجوع کرتا تھا۔

(۲) محمد فاضل خدا پرست تھا شاہ صاحب کا مرید تھا۔ اس نے اس معاملہ میں اللہ تعالیٰ سے دعا بھی ضرور مانگی ہوگی لیکن اس کے باوجود اپنی حاجت روائی کے لئے شاہ عبدالرحیم کے پاس جا کر گڑ گڑایا۔ اس سے ظاہر ہوتا ہے کہ محمد فاضل کا یہ اعتقاد تھا کہ غیر معمولی مشکل اور مصیبت میں ولیوں کے دروازے پر دہائی دنیا اسلام کے خلاف نہیں بلکہ اللہ تعالیٰ نے ان کی عزت افزائی کے لئے حب منفعت اور دفع ضرر کے اختیارات دیئے ہیں۔

(۳) اگر محمد فاضل کا یہ عمل اسلام کے خلاف ہوتا تو شاہ عبدالرحیم اس کو ڈانٹ دیتے اور صرف اللہ تعالیٰ سے رجوع کرنے کی ہدایت دیتے۔

(۴) شاہ صاحب کا امیر کے بارے میں کہنا کہ وہ بادشاہ سے ہرگز نہیں مل سکے گا شاہ صاحب کی غیب دانی پر دلالت کرتا ہے یا ان کے تصرف پر ہر صورت میں اولیاء اللہ کی عظمت ثابت ہوتی ہے۔

(۵) امیر کا انتہائی کوشش کے باوجود بادشاہ سے نہ مل سکا اور جنگ میں مارا جانا شاہ صاحب کی تصرف کی واضح دلیل ہے۔ حضرت شاہ ولی اللہ لکھتے ہیں

مے فرمودند دراوکل ہر کے راکہ بنظر
قبول مے دیدم مشغوف مے شد
ازیں جہت بہ کے التفات نے کردم
وتنہا بر بالاخانہ مصد فاضل بودم و
جائے آمد ورفت چادر چادر بر

روئے خودے پیچیدم اتفاقاً روزے
 ہدایت اللہ بیگ بخانہ مصد فاضل قتریب
 قراہتے کرو کہ درمیاں لہنہا بود
 پیامہ و مرابا و موابہ واقع شد
 مشغوف گرید و خواہان بیعت گشت
 شنیدہ بودم کہ دے رابا عزیزے
 متوکل نقشبندی رابطے مواساتے ہست
 گفتم خن یکے است و فقراء بآہ
 یک تن مے باشند حق آل عزیز
 مقدم است بادے بیعت مکن مکرر
 مبالغہ می کرد و شغف اواز حد گذشت آخر با بیعت
 اوقبول کردم و گفتم مواساتہ آل عزیز فروا گلزار
 بعد ازاں بہ آل عزیز خن رسید برآشفست و
 بدست ہدایت اللہ بیگ بمن گفتہ
 فرستاد کہ ہنوز جوانید شمارا طلب
 طریق باید کردہ ارشاد گفتم ایں فضل
 و موجبہ حق است موقوف
 بر کبر سن نیست باز گفتہ فرستاد
 کہ من انتقام ایں تعدی از شما میگیرم
 باخبر باشید گفتم لا یحق المکرانیسی الا
 بالہ خواهید ہر چہ خواهید اندیشہ بر
 شما خواہد افکار بہ ایذار من ہمت

بست من نیز مدافعه کردم کار بر آنجا
 رسید کربلا عزیز طاہر شد
 کہ بہ سینہ وے مخبر زدہ است
 و مدت حاضر شد در نیم شب
 ہدایت اللہ بیگ راطلیہ و
 استغفار کرو و نیاز مندی نسود
 و گفت بہ یقین دانستم کہ
 جان من نے آید اما باید کہ
 قصد ایمان نکند گفتہ اگر شما ابتداء
 بایدار نے کردند کار بایں جانے
 رسید الحمد للہ کہ بایمان شما
 ضررے راجع نیست ہماں
 شب بعالم قرار رسید رحمۃ اللہ علیہ

(انفاس العارفین صفحہ ۵۷، ۵۸)

فرمایا کہ شروع شروع میں جس پر بھی میں محبت کی نگاہ ڈالتا وہ میرا دیوانہ ہو جاتا اس وجہ سے میں کسی پر بھی نگاہ
 التفات نہیں ڈالتا تھا اور اکیلا محمد فاضل کے بالا خانے پر رہتا تھا۔ ادھر ادھر جاتے وقت اپنے چہرے پر چادر ڈال لیا
 کرتا تھا۔ اتفاقاً ایک دن ہدایت اللہ بیگ رشتہ داری کی تقریب میں محمد فاضل کے گھر آیا جب اس سے میرا سامنا ہوا تو وہ
 میرا دیوانہ ہو گیا اور اس نے مجھ سے بیعت کی خواہش کی۔ میں نے سن رکھا تھا کہ اسے بزرگ متوکل نقشبندی سے ربط و
 تعلق ہے۔ میں نے اس سے کہا کہ بات ایک ہی ہے فقراء ایک تن کی مثال ہیں۔ اس بزرگ کا حق مقدم ہے اس لئے
 انہی سے بیعت کیجئے اس نے دوبارہ اصرار کیا اور اس کی محبت بڑھ گئی۔ بالآخر میں نے اسے بیعت میں قبول کیا اور کہا کہ
 ان بزرگ سے بھی تعلق نہ توڑیے گا۔ کچھ دنوں بعد اس بزرگ کو خبر پہنچی تو غصہ ہوئے اور ہدایت اللہ بیگ کے ہاتھ کہلا
 بھیجا کہ ابھی جوان ہو تمہیں حصول طریقت کی کوشش کرنی چاہیے نہ کہ بیعت ارشاد۔ میں نے کہا اللہ تعالیٰ کا فضل و کرم ہے

اس کا انحصار بڑی عمر پر نہیں ہوتا پھر کہلا بھیجا کہ میں تم سے اس زیادتی کا بدلہ لوں گا میں نے کہا **لا یحییٰ المکر السینی** **الاباہلہ** (یعنی چاہ کن را چاہ در پیش) جو چاہ ہو کر کے دیکھ لو اس کی افتاد تم پر ہی پڑے گی۔ اس نے مجھے تکلیف پہنچانے کے لئے اپنا عمل شروع کر دیا۔ میں نے اپنی مدافعت کی نوبت یہاں تک پہنچی کہ اس بزرگ نے اپنی آنکھوں سے دیکھا کہ اس کے سینے میں خنجر چھبھو دیا گیا ہے اور موت سر پر آ پہنچی ہے۔ آدھی رات کے وقت ہدایت اللہ بیگ کو بلوایا اللہ تعالیٰ سے گناہوں کی معافی مانگی اور میرے حق میں نیاز مندی کا اظہار کرتے ہوئے کہ مجھے یقین ہے کہ میری جان نہیں بچے گی مگر انہیں چاہیے کہ میرا ایمان چھیننے کا قصد نہ کریں۔ میں نے کہلا بھیجا کہ اگر ایذا رسانی کا آغاز نہ کرتے تو نوبت یہاں تک نہ پہنچتی۔ بحمد اللہ تمہارے ایمان کو ضرر نہیں پہنچے گا وہ بے چارے اس رات عالم قرار کو سدھار گئے ان پر اللہ کی رحمت ہو۔

فوائد

- (۱) اللہ تعالیٰ نے شاہ عبدالرحیم کو یہ قوت عطا کی تھی کہ غیر عادی طریقہ پر اپنے مخالف کو موت کے گھاٹ اُتار سکیں۔
 - (۲) اللہ تعالیٰ نے شاہ عبدالرحیم کو یہ قوت عطا کی تھی کہ غیر عادی طور پر اپنے مخالف کی ایذا رسانی کو دیکھ سکیں۔
 - (۳) اللہ تعالیٰ نے شاہ عبدالرحیم کو یہ تصرف عطا کیا تھا کہ وہ اپنے مخالف کا ایمان سلب کریں۔
 - (۴) اس بزرگ نقشبندی کو جب موت سر پر نظر آئی اور اس کے ساتھ ایمان بھی جاتا دکھائی دیا تو اس نے غیر عادی طریقہ پر شاہ عبدالرحیم سے ایمان قائم رہنے کے لئے استمداد کی۔
 - (۵) شاہ عبدالرحیم نے اس کی غیر عادی طریقہ پر امداد کی اور اس کا ایمان قائم رہنے دیا۔
- نیز شاہ ولی اللہ لکھتے ہیں

مے فرمودند اعداء اہل چیت جمع
شدند بر روماء آل نواجی ظاہر
نمودند کہ اراضی ایں جماعت زیادہ
ازم آنت کہ در فرماں حکم شدہ رؤسا
سردم را بجہت پیسائش تعین کردند
اہل پہلت را اضطرب شد
بمن التجا نمودند گفتہ چوں پیائش

کنندہ عدو باشد پیچ تدابیر از
پیش نرود ایشان را تسلی و ادام در
روز پیمود بالیشان حاضر شدم
واند کے متوجہ عیشتم آنگاہ گفتم
بہ پیانید ہر مزرعہ کہ پیمودند کم
برم مدائل پہلت باز الحاح کردند
کہ اگر ہمہ مزرعہ کم آید پیا کند متهم
شود و مناقشہ منقطع نہ گرد دبايد کہ
بعضے کم باشند و بعضے برابر و بعضے زائد
تاہم بہ ہیئت اجتماعیہ مساوی
گردو دیگر یار توجہ کرم و
ہر چند پیانندہ انواع حیہا
انگشت فائدہ نہ کرد بر حسب
وخواہ ایشان صورت گرفت

(انفاس العارفین صفحہ ۵۹)

فرمایا قصبہ پہلت کے معتقدین کے دشمنوں نے وہاں کے رئیسوں کو برا بیچتہ کیا کہ اس جماعت (فقراء شاہ
عبدالرحیم) کے قبضہ میں فرمان شاہی سے کچھ زیادہ زمین آئی ہوئی ہے۔ چنانچہ رئیسوں نے کچھ لوگوں کو پیمائش کے لئے
مقرر کر دیا اس بات سے پہلت والوں کو سخت پریشانی ہوئی اور مجھ سے التجا کی جب ناپ کرنے والا بھی دشمن ہو تو ہماری
تدبیر کیسے چل سکے گی۔ میں نے انہیں تسلی دی اور پیمائش کرتے وہ اصل حساب سے بھی کم سمٹتا۔ پہلت والے پھر رونے
لگے کہ اگر سبھی کھیت اصل پیمائش سے کم نکلے تو دشمن پٹواری پر شک کریں گے اور جھگڑے کی بنیاد ختم نہ ہوگی چاہیے کہ کچھ
کھیت کم نکلیں کچھ برابر اور کچھ زیادہ تاکہ سب کھیت مل کر اجتماعی شکل میں برابر ہو جائیں۔ میں نے دوبارہ توجہ ڈالی اگرچہ
پٹواری نے مختلف حیلوں بہانوں سے کام لینا چاہا مگر کامیابی نہ ہوئی اور پہلت والوں کے حسب منشاء کام ہو گیا۔

فوائد

(۱) شاہ عبدالرحیم رحمۃ اللہ علیہ کے مریدین پر جب کوئی ناگہانی افتاد اور مصیبت پڑتی تو وہ شاہ صاحب کے پاس جا کر فریاد کرتے اور ان سے استمداد اور استعانت کرتے۔

(۲) شاہ صاحب کو اللہ تعالیٰ نے یہ قوت اور قدرت عطا کی تھی کہ وہ توجہ کرتے تو غیر عادی طور پر یہ زمین سکڑ جاتی یا پھیل جاتی اور اس طرح مریدین کے حسب منشاء شاہ صاحب نے ان کی حاجت روائی کی۔

پھر شاہ ولی اللہ رحمۃ اللہ علیہ فرماتے ہیں

مے فرمودند کہ اسد علی رابا بعض شرکاء
خولیش منازعت افتاد جمع شدند و
خواستند کہ اور اہلاک کند بمن آمد
والخارج عظیم کرد بحال وے متوجہ شدم
گفتم برد ثابت باش از بجکس مترس
شرکاء بچند ہزار کہے ہر امر او آمدند و
وے بجز بست کس رفیق نداشت
آخر ہا صورت مرادید کہ ثبات امر مجھے
کند بند وے سرداد و بہ اسپ عدد
رسید و مردم بافتاد مرعوب
و خزل و بگر بختند

(انفاس العارفین صفحہ ۲۰۱)

فرمایا کہ اسد علی کا اپنے بعض ساتھیوں کے ساتھ جھگڑا ہو گیا ان سب نے مل کر اسے ہلاک کرنے کی ٹھان لی یہ میرے پاس بہت گڑ گڑایا۔ میں اس کی طرف متوجہ ہوا اور کہا کہ جاؤ مضبوط رہو اور کسی سے مت ڈرنا چنانچہ اس کے دشمن ہزار مددگاروں کے ساتھ اس پر چڑھ دوڑے حالانکہ اس کے ساتھ صرف بیس ساتھی تھے۔ بالآخر لڑائی کے دوران میری شکل دیکھی کہ ثابت قدمی کا حکم کر رہا ہوں۔ چنانچہ اس نے بندوق داغ دی جو دشمن کے گھوڑے کو جا لگی وہیں ڈھیر ہو گیا

اور دشمن مرعوب ہو کر بھاگ گئے۔

اس واقع میں شاہ صاحب سے استمداد اور ان کی امداد کا واضح طور پر ذکر ہے۔ شاہ ولی اللہ اپنے والد کے جد امجد حضرت شیخ محمد رحمۃ اللہ علیہ کے بارے میں لکھتے ہیں۔

یکباری سید برہان بخاری راقونج
عارض شد اضطراب سے حد کردہ
حضرت ایٹاں التجا آورد بخاند
او رفتہ و بر بالین او نشیند
و مرض اور ابر گرفتند
شفا کلی یافت اما گاہ گاہے
آں عارضہ حضرت ایٹاں عارض می شود

(انفاس العارفين صفحہ ۷۷)

ایک بار سید برہان بخاری قونج کے درد میں مبتلا ہو گئے اور شدید بے چینی محسوس کرنے لگے آپ کی خدمت میں عرض کی گئی تو آپ ان کے گھر تشریف لے گئے اور ان کے سر ہانے بیٹھ کر اس مرض کو اس طرح سب کر لیا کہ اسے فوراً شفا کاملہ ہو گئی البتہ کبھی کبھی قونج کا یہ عارضہ حضرت شیخ کو ہو جاتا تھا۔

فائدہ: اس واقعہ میں حضرت شیخ محمد سے بیماری میں استمداد اور ان کے طریقہ سے امداد کرنا بالکل واضح ہے۔

شاہ ولی اللہ لکھتے ہیں

سید محمد وارث ذکر کرد کہ مرا
سفر سے پیش آمد بجناب ایٹاں
رجوع کہ دم بشارت عافیت
دادند اتفاقاً دراں سفر
شے قطاع الطريق ہجوم کردند
و خوف ہلاک مستولی شد

بجناب ایشان متوجه شدم وراں
 حالت مرا عرشه گرفت ایشان
 رادر منام دیدم که میفرمانید
 فلانی ترا که منع کرده است
 برخیز و برد دو عدد لدو
 که قسی است از خلادۃ
 مرا عنایت فرمود ندآں را
 در بیج فوط نگاه داشتم
 چون بیدار شوم آن دو عدد
 برالعینه یافتم برخاستم و
 سوار شدم و راه خود گرفتم
 همه قطاع طریق از من
 غافل ماندند و بمحکپس معترض نشد
 و آن لدو مدتها بامن ماند
 چون ایشان ازیں عالم انتقال
 کردند آن راه خوردم عبوزه
 را از مخلصات ایشان بعد
 وفات ایشان تب لرزه
 در گرفت و بغایت نزار
 گشت شبی به نوشیدن
 آب و پوشیدن لحاف
 محتاج شدو طاقت آن

نداشت را کے حاضر بنود
ایشاں متمثل شدند و آب
داد ندو لحاف پوشانیدند
آنکھ غائب شد

(انفاس العارفین صفحہ ۱۷۸)

سید محمد وارث کا بیان ہے کہ مجھے ایک سفر کا اتفاق ہوا۔ میں حضرت شیخ کی خدمت میں حاضر ہوا اور ان سے توجہ کی درخواست کی آپ نے خیر و عافیت کی خوشخبری دی۔ اتفاقاً سفر میں ایک رات ڈاکوؤں نے حملہ کر دیا اور مجھے اپنی موت کا خوف محسوس ہوا۔ اس حالت میں حضرت شیخ کی جانب میں متوجہ ہوا۔ فوراً مجھ پر رعشہ طاری ہو گیا اور خواب میں میں نے حضرت شیخ کو دیکھا کہ آپ فرما رہے ہیں فلاں تمہیں کس نے روکا ہے اٹھو اور روانہ ہو جاؤ۔ اس کے بعد آپ نے مجھے دولہ و عنایت فرمائے جو میں نے جیب میں رکھ لئے۔ جب اس غنودگی سے بیدار ہوا تو میں نے دیکھا کہ وہ دونوں لدو بدستور میری جیب میں موجود ہیں چنانچہ میں اٹھا اور سوار ہو کر اپنی منزل کو چل دیا۔ تمام ڈاکو مجھ سے غافل رہے اور ان میں سے کوئی شخص بھی مجھ سے تعرض نہ کر سکا ایک عرصہ تک (بظہر تبرک) میرے پاس موجود رہے۔ مگر جب حضرت شیخ اس دار فانی سے کوچ فرما گئے تو میں نے کھائے۔ حضرت شیخ کے انتقال کے بعد آپ کے متوسلین میں سے ایک عورت تپ لرزہ میں مبتلا ہو گئی اور انتہائی کمزور پڑ گئی رات کے وقت اسے پانی اور لحاف اُپر لینے کی ضرورت محسوس ہوئی خود اسے اٹھنے کی طاقت نہیں تھی اور پاس کوئی شخص نہیں چنانچہ حضرت شیخ متمثل ہو کر تشریف لائے آپ نے اسے پانی پلایا اور لحاف اڑھایا اور پھر غائب ہو گئے۔

فائدہ: ان دونوں واقعات میں شاہ ولی اللہ نے غائبانہ طور پر اولیاء اللہ سے استمداد اور ان کی امداد بیان کی ہے اور اس سے پہلے انفاس العارفین میں جس قدر واقعات بیان کئے گئے ہیں ان سب میں یہی کچھ بیان کیا گیا ہے اور یہی شاہ ولی اللہ کا مسلک ہے۔ لہذا اس کے برخلاف شاہ صاحب سے جو کچھ منقول ہے وہ اس صورت پر محمول ہے جب کہ کسی شخص کو ذاتی قوت و اختیار کا مالک سمجھ کر اس سے استمداد کی جائے اس لئے مخالفین نے اس سلسلہ میں شاہ ولی اللہ صاحب کے جس قدر حوالے پیش کئے ہیں وہ انہیں مفید نہیں ہیں۔ یہ چند نمونے عرض کئے ہیں شائقین شاہ ولی اللہ کی تصانیف **انفاس العارفین الانتباہ اور الدرائس** کا مطالعہ کریں۔

شاہ عبدالعزیز محدث دہلوی رحمۃ اللہ علیہ

شاہ صاحب ہمارے تو مقتداء ہیں ہی لیکن مخالفین نہ صرف مقتدر مانتے ہیں بلکہ انہیں اپنا مایہ ناز بزرگ سمجھتے ہیں۔ مولانا سرفراز گھکھروی نے لکھا ہے کہ بلا شک مسلک دیوبند سے وابستہ جملہ حضرات حضرت شاہ عبدالعزیز صاحب کو اپنا روحانی پدر تسلیم کرتے ہیں اور اس پر فخر بھی کرتے ہیں۔ بلا شک دیوبندی حضرات کے لئے حضرت شاہ عبدالعزیز کا فیصلہ حکم آخر کی حیثیت رکھتا ہے۔ (اتمام البرہان)

فوت شدہ بزرگوں کے بارے میں شاہ عبدالعزیز صاحب کا مسلک اپنے والد شاہ ولی اللہ کی طرح ہے اور وہ فوت شدہ بزرگوں سے استمداد کو جائز سمجھتے ہیں چنانچہ بستان المحمدین میں شیخ سیدی زروق فاسی کے احوال ذکر کرتے ہوئے لکھتے ہیں

حاشیہ شیخ سیدی زروق فاسی علی البخاری
وے ابوالعباس احمد بن احمد بن محمد
بن عیسیٰ برقی فاسی ست معروف بہ
زروق روز پنجشنبہ وقت طلوع آفتاب
ست و ہشتم محرم سال ہشت صد و چہل
و شش تولد اوست و مادر و
پدرش قبل از سال ہفتم قضا کروند
از علماء کبار دیار مغرب مثل فوری و
محاجی و استاد ابو عبداللہ صغیر و امام صحابی
و ابراہیم ناری و سیسی و سخاوی مصری
و رصائع دوائی و دیگر بزرگان آنجا اخذ
علوم کردہ شیخ اوسیدی زیتون رحمۃ
اللہ علیہ در حق او بشارت دادہ کہ
او از ابدال سبعہ است و باوصف علو

حال باطن تصانیف او در علوم ظاهره
 نیز نافع شده مفید و کثیر افتاده از
 انجمله است این حاشیه که نهایت برجسته
 واقع شده و شرح رساله ابن زیر
 در فقه مالکی و شرح ارشاد ابن
 عسکر در شرح چند باب متفرق از
 مختصر غلیل که در فقه مالکی مشهور
 ترین کتب ست و شرح قرطبی و
 شرح راغبی و شرح عافی و
 شرح عقیده قدسیه و بستان و چند
 شرح بر حکم شیخ تاج بن عطاء
 الله اسکندر رانی و شرح حزب
 البحر و شرح مشکوٰۃ الحزب الکبیر و شرح
 حقائق المقری و شرح اسماء حسنی و
 شرح مر اصد که از تصانیف شیخ ابوالعباس
 احمد بن عقیه الحضری و نصیحه کافیه و مختصر
 آن واعانه السوجه المسکن علی طریق
 والقیم والمکین وقواعد التصور که در
 غایت خوبی و حسن واقع شعر و حوادث
 الوقت که کتاب ست نهایت
 نفیس در صد فصل برائے رد بدعات
 فقراء وقت خود تصنیف نموده و

رسالہ مختصر و در علم حدیث و
مراسلات بسیاری کہ برای یاران خو و
در آداب و حکم و موعظ و لطائف سلوک
نوشته بالجملہ مرد جلیل القدریست
کہ مرتبہ کمال او فوق الذکرست
و اواخر محققان صوفیہ است کہ بین
الحقیقۃ و الشریعۃ جامع بودہ اند
بشگردی اوجلہ علماء متبحر و مبانی بودہ
اند مثل شہاب الدین قسطنی کہ سابق
حال او مذکور شد و شمس الدین
لقانی و خطاب الکبیر و طاہر بن زبان ردادی

یہ (شہاب الدین) ابوالعباس احمد بن احمد بن محمد بن عیسیٰ برتسی فاسی ہیں جو زروق کے نام سے مشہور ہیں۔ بروز
پنجشنبہ بوقت طلوع آفتاب ۲۸ محرم ۸۳۶ھ میں پیدا ہوئے۔ ابھی سات برس کے نہ ہوئے تھے کہ ان کے ماں باپ نے
انتقال کیا۔ دریا پر مغرب کے بڑے بڑے علماء مثلاً فوری، محاجی، استاد ابو عبد اللہ صغیر، امام صعلابی، ابراہیم ناری، سیوسی،
سخاوی، مصری، رصائع دومی اور اس مقام کے دیگر بزرگوں سے علوم حاصل کئے۔ ان کے شیخ سیدی زیتون علیہ الرحمۃ نے
ان کے حق میں بشارت دی تھی کہ وہ ابدال سیعہ میں سے ہیں۔ حال باطنی میں یہ بلند مرتبہ رکھتے ہوئے علوم ظاہرہ میں
بھی ان کی تصانیف نفع بخش اور بہت مفید واقع ہوئی ہیں۔ ان میں سے ایک یہ حاشیہ ہے جو نہایت برجستہ واقع ہوا ہے۔
شرح رسالہ ابن ابی زریب بھی ہے جو فقہ کی مالکی میں ہے۔ کتاب ارشاد ابن عسکر جو فقہ مالکی کی مشہور کتاب مختصر شیخ جلیل کے
چند ابواب کی شرح ہے اس کی شرح لکھی۔ شرح قرطبیہ، شرح راعبہ، شرح عافیہ، شرح عقیدہ قدسیہ، بست و چند شرح بر حکم
شیخ تاج بن عطاء اللہ، سکندر رانی، شرح حقائق المقری، شرح اسماء الحسنی، شرح مراصد جوان کے شیخ ابوالعباس احمد بن
عقبہ الحصری کی تصنیف ہے۔ فصیح کا فیہ اور اس کا مختصر عائد التوجہ علی المسکین علی الطريق القیم والتمکین، قواعد التصوف
و حسن و خوبی میں اعلیٰ درجہ کی کتاب ہے۔ حوادث الوقت جو نہایت نفیس کتاب ہے اور سو فصلوں میں اس زمانہ کے فقیروں

کی بدعات کے رد میں تالیف کی ہے۔ علم حدیث میں بھی ایک مختصر رسالہ لکھا ہے نیز اپنے احباب کے لئے بہت سے ایسے مراسلات تحریر فرمائے جن میں ان آداب و حکم مواعظ و لطائف سلوک لکھتے تھے۔ الغرض وہ جلیل القدر شخص تھے ان کے مرتبہ کمال کو ظاہر کرنا تحریر و بیان سے باہر ہے۔ وہ متاخرین صوفیہ کرام کے ان محققین میں سے ہیں جنہوں نے حقیقت و شریعت کو جمع کیا ہے۔ شیخ شہاب الدین قسطلانی جن کا حال پہلے گزر چکا ہے شمس الدین لقانی، خطاب الکبیر طاہر بن زبان روادی اور ان جیسے بڑے بڑے علماء نے ان کی شاگردی پر فخر و ناز کیا ہے۔

و اورا قصیدہ است بر طور قصیدہ جیلانیہ کہ بعض ابیات اوائیست

قصیدہ جیلانیہ کی طرز پر ان کا ایک قصیدہ ہے جس کے بعض ابیات یہ ہیں

انا المریدی جامع لثباتہ

اذا ما سطا جور الزمان بنکبتہ

میں اپنے مرید کو تسلی دینے والا ہوں جن زمانہ نکبت و اور بار سے اس پر حملہ ہو

وان کنت فی ضیق و کرب و وحشة

فناد بیکاز روق ات بسرعه

اگر تو کسی تنگی بے چینی اور وحشت میں ہو تو یار روق کہہ کر پکار میں فوراً اس کی مدد کرتا ہوں

فائدہ: اللہ تعالیٰ نے حضرت رزوق رحمۃ اللہ علیہ کو یہ طاقت عطا فرمائی تھی کہ اپنے مریدوں کی وحشت و بے چینی اور

تنگی کے عالم میں ان کی مدد کرتے (خدا کی عطا ہے) بلکہ خود علماء دیوبند کے پیر و مرشد جناب حاجی امداد اللہ صاحب کلیات

امدادیہ میں حصہ ارشاد مرشد کے صفحہ نمبر 13 پر لکھتے ہیں

دور کر دل سے حجاب جہل غفلت میرے رب کھول دے دل میں در علم حقیقت میرے رب

ہادی عالم علی مشکل کشا کے واسطے

حاجی صاحب کا عقیدہ تھا کہ حضرت علی المرتضیٰ رضی اللہ تعالیٰ عنہ مشکل کشا بھی ہیں، حاجت روا بھی ہیں (اللہ کی

عطا ہے) اب اگر کوئی یہ کہے کہ جو حضرت علی کو مشکل کشا مانے وہ مشرک وہ فلاں وہ فلاں جیسا ضیاء الرحمن فاروقی کے

خطبات کا مجموعہ جو قاری شبیر فاروقی نے لکھی ہے۔ (جواہرات فاروقی جلد اول) صفحہ نمبر 31 تا 56 تک لکھا ہے تو حاجی

جوان دیوبندیوں کے پیر و مرشد ہیں وہ تو حضرت علی کو ہادی اور مشکل کشا کہہ کر پکار رہے ہیں تو اب بتائیں کہ یہ جو فتویٰ

آج کل کے دیوبندی حضرات ہر سنی مسلمان پر لگاتے ہیں کہ حاجی صاحب کے بارے میں ان کا کیا خیال ہے۔ میں کہتا ہوں کہ ان سب کو حاجی صاحب کی اقتدا کرنی چاہیے اور جو عقائد حاجی صاحب کے تھے ان کو ویسے ہی رکھنے چاہیے خود ان کے بہت بڑے ستون مولانا اشرف علی تھانوی صاحب نے حاجی صاحب کے بارے میں جو کچھ لکھا ہے حاضر ہے۔ مولوی اشرف علی تھانوی صاحب نے کرامات امدادیہ میں لکھا ہے کہ حضرت مولانا شیخ محمد صاحب نے ارشاد فرمایا کہ ہم جہاز میں سوار ہو کر حج کو چلے جہاز ہمارا گردش طوفان میں آگیا اور چار پانچ روز تک گردش میں رہا۔ محافظان جہاز نے بہت تدبیریں کیں مگر کوئی کارگر نہ ہوئی۔ آخر کار جہاز ڈوبنے لگا نا خدا نے پکار کر کہا کہ لوگو اب اللہ تعالیٰ سے دعا مانگو یہ دعا کا وقت ہے۔ میں اُس وقت مراقب ہو کر ایک طرف بیٹھ گیا ایک حالت طاری ہوئی اور معلوم ہوا کہ اس جہاز کے ایک گوشے کو حافظ محمد ضامن صاحب اور دوسرے کو حاجی صاحب اپنے کندھوں پر رکھے ہوئے اوپر کو اٹھائے ہوئے ہیں اور اٹھا کر پانی کے اوپر سیدھا کر دیا اور جہاز بخوبی چلنے لگا۔ تمام لوگ بہت خوش ہوئے اور جہاز کی سلامتی کا چرچا ہوا۔ میں نے وہ وقت اور دن اور تاریخ اور مہینہ کتاب پر لکھ لیا اور بعد حج و زیارت اور طے منازل سفر کے تھانہ میں آ کر اس لکھے ہوئے کو دیکھ سکا اور نہ دریافت کیا۔ اُس وقت ایک طالب علم قدرت علی ساکن اپندری ملک پنجاب مرید و خادم حضرت حاجی صاحب کی خدمت میں حاضر تھا اس نے بیان کیا کہ بیشک فلاں وقت میں حاضر تھا حاجی صاحب حجرے سے باہر تشریف لائے اور اپنی لنگی بھیگی ہوئی مجھ کو دی اور فرمایا کہ اس کو کنویں کے پانی سے دھو کر صاف کر لو اس لنگی کو جو سونگھا تو اس میں سے دریائے شور کی بو اور چکناپن معلوم ہوا اس کے بعد حضرت حافظ ضامن صاحب اپنے حجرے سے برآمد ہوئے اور اپنی لنگی دی اس میں بھی اثر دریا کا معلوم ہوتا تھا۔

(حوالہ کرامات امدادیہ صفحہ 15-14 مصنف اشرف علی تھانوی ناشر کتب خانہ شرف الرشید شاہ کوٹ شیخوپورہ)

(طالع محمد حسین الرشید حنفی چشتی دیوبندی، متبع نامی پریس لاہور)

الحاصل مذکورہ جو ذکر کئے گئے ہیں ان سے یہ بات روز روشن کی طرح صاف ظاہر ہے کہ تمام اکابر محققین، محدثین اور تمام سلاسل کے پیشوا بزرگان دین کا یہی عقیدہ تھا کہ اللہ تعالیٰ کی عطا سے تمام انبیاء کرام، ملائکہ کرام اور صحابہ کرام، اولیاء کرام مشکل کشا بھی ہیں، حاجت روا بھی ہیں۔ اللہ تعالیٰ ہمیں دین کا صحیح فہم عطا فرمائے اور اپنے عقیدہ کی حفاظت کرنے کی طاقت عطا فرمائے۔ (آمین)

الفقیہ القادری ابوالصالح محمد فیض احمد اویسی رضوی غفرلہ

۳ ذوالحجہ ۱۴۲۵ھ

غائبانہ بیعت کا ثبوت استفتاء

کیا فرماتے ہیں علماء کرام و مفتیان عظام اس بارے میں کہ کیا غائبانہ بیعت جائز ہے۔ اب تو یوں ہو رہا ہے کہ بذریعہ خطوط سے بیعت کی جاتی ہے ٹیلی فون وغیرہ پر۔ اسے مفصل لکھئے اور دلائل سے ہمارے ہاں اس مسئلہ پر بہت جھگڑا برپا ہے۔

نورالحسن ڈیرہ غازی خاں
الجواب منہ الحق والہدایۃ والصواب

بسم اللہ الرحمن الرحیم
نحمدہ ونصلیٰ نسلم علیٰ رسولہ الکریم

بیعت یعنی بک جانا یہی وجہ ہے کہ حقیقی مرید وہی ہوتا ہے جو مرشد کے ہاتھوں بک جائے۔ آج تو صرف رسم رہ گئی ہے لیکن یہ بھی خوب ہے آخرت میں کام آئیگی (انشاء اللہ) اور بک جانا مرید کے ارادہ پر ہے اسی لئے اسے مرید ازادادہ کہا جاتا ہے یہی وجہ بیعت کا باقی رکھنا اور توڑ دینا مرید کے ہاتھ میں ہے مرشد ہزار بار کہے دے تو میرا مرید نہیں بیعت نہیں ٹوٹتی لیکن صرف دل ہی دل میں مرید کہے کہ فلاں میرا مرشد نہیں بیعت ٹوٹ جائیگی اور یہ بیعت سنت ہے۔ تفصیل دیکھئے فقیر کی تصنیف ”شرعی بیعت کا ثبوت“ اور اس میں اصل یہ ہے کہ مرید مرشد کے ہاتھ میں ہاتھ دے کر خود اس کے حوالہ کرے لیکن غائبانہ بیعت بھی جائز ہے جیسا کہ اوپر طریقے لکھے گئے ہیں سب کے سب جائز ہیں۔ قرآن مجید میں ہے اللہ تعالیٰ فرماتا ہے

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ (پارہ ۲۶، سورۃ الفتح، آیت ۱۰)

ترجمہ: وہ جو تمہاری بیعت کرتے ہیں وہ تو اللہ ہی سے بیعت کرتے ہیں ان کے ہاتھوں پر اللہ کا ہاتھ ہے۔
اور فرماتا ہے

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ (پارہ ۲۶، سورۃ الفتح، آیت ۱۸)

ترجمہ: بیشک اللہ راضی ہوا ایمان والوں سے جب وہ اس پیڑ کے نیچے تمہاری بیعت کرتے تھے۔

فائدہ: یہ دونوں آیات مطلق ہیں **والمطلق بجری علی اطلاقہ** یعنی بیعت مرشد کی موجودگی میں ہو یا غائبانہ مرشد زندہ موجود ہو یا صاحب وصال۔ اس کی تحقیق آتی ہے اور صحیح بخاری شریف میں عبداللہ بن عمر رضی اللہ تعالیٰ عنہما سے ہے جب یہ بیعت ہوتی ہے امیر المومنین حضرت عثمان غنی رضی اللہ تعالیٰ عنہ غائب تھے بیعت حدیبیہ میں ہوئی اور وہ مکہ معظمہ گئے ہوئے تھے۔ رسول اللہ ﷺ نے اپنے داہنے ہاتھ کو فرمایا یہ عثمان کا ہاتھ ہے پھر اسے اپنے دوسرے دست مبارک پر رکھ ان کی طرف سے بیعت فرمائی اور فرمایا یہ عثمان کی بیعت ہے۔ لفظ حدیث یہ ہیں

واما تغیبہ الرضوان فانہ لو کان احد اعز بطن مکة من عثمان بن عفان لبعثہ مکانہ فبعث رسول اللہ ﷺ عثمان و كانت بیعت الرضوان بعد ما ذهب عثمان الی مکة فقال رسول اللہ ﷺ بیدہ الیمنی ہذہ ید عثمان فضرب بها علی یدہ وقال ہذہ لعثمان۔

محققین صوفیہ کرام کی اصطلاح میں اسے روحانی بیعت کہا جاتا ہے۔ اس پر فقیر کی ایک تصنیف بنام ”روحانی بیعت کا ثبوت“ اس کی تلخیص حاضر ہے۔

روحانی بیعت کا ثبوت

روحانی بیعت عقیدت پر مبنی ہے۔ عقیدت صحیح ہے تو بیڑا پار ہے ورنہ بلا عقیدت ظاہری بیعت منافقین کو بھی کام نہ آئی۔

حدیث قدسی میں ہے

انا عند ظن عبدی بی الخ

میں اپنے بندے کے گمان کے مطابق ہوں

یہی وجہ ہے کہ کبھی انسان عبادات شاقہ کے بعد بھی کامیاب نہیں ہوتا۔ لیکن کبھی

اگر ہو ذوق یقین پیدا تو کٹ جاتی ہیں زنجیریں

ہجۃ الاسرار میں ہے کہ حضور سیدنا غوث الاعظم رضی اللہ تعالیٰ عنہ نے فرمایا کہ جس کا مرشد نہ ہو اگر میرے ساتھ

دل میں ہی عقیدت جوڑ لے تو وہ قیامت میں میرے مریدوں میں اٹھایا جائے گا۔ **(انشاء اللہ تعالیٰ)**

حوالہ جات

روحانی بیعت کا ثبوت متعدد کتب سے ملتا ہے۔ ارشاد رحیمیہ میں شاہ عبدالرحیم والد شاہ ولی اللہ محدث دہلوی رحمۃ

اللہ علیہ فرماتے ہیں کہ

معنی اویسی آنت کہ حضرت شیخ طریقت شیخ فرید الدین عطار قدس سرہ گفتہ اند کہ بعضیے از اولیاء اللہ باشند کہ ایشانرا مشائخ طریقت و کبراء حقیقت ایسان نامز ایشانرا اور ظاہر حاجت بہ پیر بنووزیرا کہ ایشانرا حضرت نبوت ﷺ یا روح ولی از اولیاء حق در حجر عنایت خود پرورش می دہد بیواسطہ غیر چنانچہ اویس را در سالت پناہ ﷺ و این مرتبہ عالی تا ہر کرا خواہد و ہد ذلک فضل اللہ ﷻ تہ من یشاء۔ (ارشاد رحیمہ صفحہ ۹)

شاہ محقق علی الاطلاق سیدی عبدالحق محدث دہلوی رحمۃ اللہ علیہ صفحہ ۲۷۲ میں فرماتے ہیں کہ

محقق و مقرر است نزد اہل کشف و کمال زیشان تا آنکہ

و فتوح از ارواح رسیدہ و این طائفہ را در اصطلاح ایشان

ابوالحسن خرقانی حضرت سلطان العارفین سیدنا بایزید بسطامی کی روحانی بیعت بھی متعدد اور معتبر کتب سے ثابت

ہے۔ مثنوی شریف اور تذکرۃ اولیاء للعطار رحمۃ اللہ علیہ اور خزینۃ الاصفیاء للمفتی غلام سرور مرحوم وغیرہ اور شاہ عبدالرحیم دہلوی رحمۃ اللہ تعالیٰ علیہ فرماتے ہیں

شیخ ابو الحسن بعد از وفات شیخ ابو یزید یداست بمذہبے و تربیت شیخ ابو یزید و مے راجب

باطن روحانیت ہو دہ است نہ بظاہر و صورت۔ (ارشاد رحیمہ صفحہ ۶)

سلسلہ اویسیہ و نقشبندیہ کے علاوہ بیشمار بزرگوں کو اس طریقت سے فیض ملا ہے۔ چند ایک اسماء ارشاد رحیمہ میں

صفحہ ۵ تا صفحہ ۹ میں لکھے ہیں اور ہر سلسلہ کے مشائخ کو مفتی غلام سرور لاہوری مرحوم نے حدیقتہ الاسرار میں سلسلہ اویسیہ کے بے شمار بزرگوں کا نام لکھا ہے اور حضرت شاہ عبدالحق دہلوی قدس سرہ نے اخبار الاخیار اور شیخ عطار قدس سرہ نے تذکرۃ الاولیاء میں بہت بزرگوں کے نام لکھے ہیں۔

مجملہ ان کے ہمارے پیران پیر حضرت خواجہ حافظ محمد عبدالحق اویسی حنفی قدس سرہ ہیں جنہیں حضور سیدنا اویس

قرنی رضی اللہ عنہ سے صدیوں سال وصال کے بعد فیض نصیب ہوا اور ان سطور سے بھی مقصود یہی ہے۔

فائدہ: سلاسل طیبہ کے متعلق ہمارا عقیدہ ہے کہ مسلمان جب بھی سلاسل طیبہ میں کسی سلسلہ سے واسطہ ہو گیا وہ

قیامت میں انشاء اللہ تعالیٰ بہ برکت مشائخ سلسلہ نجات سے سرشار ہوگا بشرطیکہ اس کا کسی صحیح سلسلہ ولایت سے سچی

وابستگی ہو وہ صاحب سلسلہ بھی واقعی صاحب سلسلہ ہو۔ ورنہ آج کل تو یہ حال ہے کہ جو بھی کسی صاحب سلسلہ کی اولاد ہے

خواہ وہ دین کا دشمن اور اسلامی شعار کا مخالف اور پرلے درجے کا بے عمل اور اسے کسی سلسلہ سے اجازت ہو یا نہ وہ ہمارا پیر ہے ایسے بے عمل بے سلسلہ پیروں کے لئے حضرت مولانا رومی قدس سرہ نے فرمایا

کار شیطان می کند نامش ولی
گرا نیست ولی لعنت بروی
اے بسا ابلیس در روئے آدم است
پس بناید دادوست درمہ

اسی لئے مریدین پر لازم ہے کہ چار اوصاف کے پیر کو پیر بنائے۔

عقائد اہل سنت رکھتا ہو۔ (بد مذہب، وہابی، دیوبندی اور شیعہ نہ ہو)

سلاسل اولیاء میں سے کسی سلسلہ سے اسے اجازت ہو۔ صرف کسی پیر کا بیٹا یا اس کا رشتہ دار ہونا کافی نہیں ورنہ بہت سے پیر زاوے پیر مریدی کا دھندہ کر رہے ہیں اس کا خیال بہت ضروری ہے۔
عالم ہو کم از کم شرعی مسائل حلال و حرام اور ضروریات دین کا علم رکھتا ہو۔

دور حاضر میں اکثر پیر صاحبان علم دین سے کورے ہیں اسی لئے انہیں علماء کرام کی قدر و قیمت نہیں خود بھی جہالت کے گڑھے میں ہیں مریدین کو بھی غرق کر رہے ہیں۔

شریعت کے احکام کا عامل ہو (بے عمل، بے نمازی، داڑھی منڈا) شریعت کا مخالف کبھی پیری مریدی کا حق دار نہیں۔ کیونکہ

آنکہ خود گم است کرا رہبری کند

جو خود گمراہ ہو وہ دوسروں کا کس طرح رہبر ہو سکتا ہے

اسی لئے مرید ہونے سے پہلے ان چار امور کا لازم سمجھیں ورنہ مرید ہونے کا کوئی فائدہ نہیں کہ جب یہ بات ہے تو سلاسل (قادری، چشتی، سہروردی کا وجود نہیں رہتا) سلسلہ نقشبندیہ حضرت قاسم از سلمان فارسی ثابت کیا جاتا ہے تو امام جعفری سلمان فارسی سے ملاقات ثابت نہیں ہے۔

سلسلہ اویسیہ کی علیحدہ حیثیت ثابت کی جائے تو محدثین کے نزدیک سیدنا اویس کوئی شخص نہیں ہے صرف خیالی انسان کا نام اویس ہے؟

جواب

شیخ عبدالحق محدث دہلوی رسائل و مسائل و مکاتیب کے پچاسویں رسالہ میں لکھتے ہیں کہ حضرت حسن بصری کی حضرت علی رضی اللہ تعالیٰ عنہ کی صحبت اور تلقین ذکر وغیرہ حاصل کرنا محدثین کے نزدیک ثابت ہے اور مشہور ہے اگرچہ بعض محدثین کے نزدیک روایت بیان کرنا ثابت نہیں ہوتا تو وہ ہمیں مضرت نہیں۔ ملاقات علی بہ حسن بصری رضی اللہ تعالیٰ عنہما کی مزید تحقیق امام جلال الدین سیوطی رحمۃ اللہ تعالیٰ علیہ کے رسالہ ”اتحاف الفرقہ“ بر فوائد المخرقة“ مشمولہ بالحاوی للفتاویٰ صفحہ ۱۹۱ جلد ۲ اور حضرت فخر الدین دہلوی رحمۃ اللہ تعالیٰ علیہ کے رسالہ ”فخر الحسن“ اور اس کی شرح ”القول المستحسن“ میں دیکھئے۔

اور فقیر کا رسالہ ”ازاحة الشجن فی ملاقات العلی و الحسن“ بھی ان بزرگوں کے صدقے خوب ہے۔

الحمد لله على ذلك

اعلیٰ حضرت، عظیم البرکت سیدی شاہ احمد رضا محدث بریلوی قدس سرہ نے اسے جائز لکھا ہے۔ ملاحظہ ”فتاویٰ رضویہ شریف جلد ۲۶ مطبوعہ لاہور“

اس کی مزید تحقیق فقیر کے رسالہ ”روحانی بیعت کا ثبوت“ میں ہے

نوٹ: یہ بھی ایک رسالہ ہے بنام ”غائبانہ بیعت کا ثبوت“

واللہ تعالیٰ اعلم بالصواب

نقطہ والسلام

الفقیر القادری ابوالصالح محمد فیض احمد اویسی رضوی غفرلہ

۱۴ ربیع الآخر ۱۴۱۳ھ